

ግብጽ አረብ ሪፐብሊክ

ረመዳን 4/1440 .

የበጎ አድራጎት(አውቃፍ) ሚኒስቴር

ሜይ 10/20019 ግ.

ረመዳን ከእሳት ነፃ መሆኛ ወር

أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ

ለአለው ለአለማቱ ጌታ ይገባው

تَتَّقُونَ

ትርጉሙም (እናንተ ያመናችሁ ሆይ! ያም በነዚያ ከናንተ በፊት በነበሩት (ህዝቦች) ላይ እንደተጻፈ በናንተም ላይ ተጻፈ። (ተደነባ) ልትጠነቀቁ ይከጀላልና) ማለት ይሆናል።

ብቸኛ ከሆነው ለሱም አጀጋሪ ከለለው አላህ በስተቀር በእውነት የሚገዙት አምላክ እንደሌለ እመስክራለሁ። እንዲሁም በተከበረው ሓዲሳቸው (የረመዳንን ወር በሙሉ እምነትና ምንዳን አስቦ የያመ ሰው ከዚያ በፊት የሰራው ወንጀሉ ይማርለታል) ያሉት ነብያችን ሰይዲና ሙሐመድም የሱ ባሪያና መልእክተኛ በመሆናቸውም እመስክራለሁ። ጌታዬ ሆይ! በርሳቸው፣ በቤተሰቦቻቸው፣ በባልደረቦቻቸውና አስከ እለተ ቂያማ ድረስ በመልካም ምግባር በተከተሏቸው ምእምናን እዝነትህን፣ ሰላምህንና በረከትህን አውርድ።

ከዚህም በመቀጠል

አላህ (ዐ.ወ.) የረመዳንን ወር በሌሎች ወራቶች በማይገኙ በርካታ ስጦታዎችና በተለዩ ነገሮች ለየት ያለ ወር አድርጎታል። በሱ የሰማይ መጽሐፎች የወረዱበት መሆኑና የቅን መንገድ መምሪያ ወርነቱ ከነዚህ ችሮታዎች መካከል ይጠቀሳሉ። ግኝነቱ የተረጋገጠ የሆነው አላህ አንዲህ ይላል፡

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ

ትርጉሙም (እንዲተገምት የተጻፈባችሁ) ያ በርሱ ውስጥ ለሰዎች መሪ፣ ከቅን መንግድና (ወነትን ከውሸት) ከሚለዩም ገላጮች (አንቀጾች) ሲሆን ቁርኣን የተወረደበት የረመዳን ወር ነው) ማለት ነው።

ነብያችን (ሰ.ዐ.ወ.) እንዲህ ይላሉ፡ (የኢብራሂም ጽሑፎች በረመዳን ወር የመጀመሪያ ሌሊት ተወረዱ፣ ተውራት ደግሞ ከረመዳን ወር ስድስት ቀናት ካለፉ በኋላ ተወረደ፣ ኢንጂልም ከረመዳን አስራ ሶስት ቀናት ካለፉ በኋላ ተወረደ፣ ዘቡርም ከረመዳን አስራ ስምንት ቀናት ካለፉ በኋላ ተወረደ እንዲሁም ቁርኣን ከረመዳን ሃያ አራት ቀናት ካለፉ በኋላ ተወረደ)።

ከነዚህ ችግሮቻችን መካከል ሌላው ደግሞ የጸሎት ወር መሆኑ ነው። ጸሎት ከአምልኮት ስርአቶች ታላቁና አንድ ባሪያ ወደጌታው ከሚቃረብባቸው ትእዛዛት እጅጉን ግዙፉ ነው። የታላቁ አላህን መጽሐፍ የሚያስተነትን ሰው የጸሎት አንቀጽ ከጾም አንቀጾች መካከል ሰፍራ ያገኛታል። ግኝነቱ የተረጋገጠ የሆነው አላህ እንዲህ ይላል፡

وَلَمَّا لَكَ عِبَادِي عَنِّي فَإِنِّي قَرِيبٌ أَجِيبُ دَعْوَةَ الدَّاعِ إِذِ دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ

ትርጉሙም (ባሮቼ ከኔ በጠየቁህ ጊዜ (እንዲህ በላቸው) እኔ ቅርብ ነኝ። የለማኝን ጸሎት በለመነኝ ጊዜ እቀበለዋለሁ። ስለዚህ ለኔ ይታዘዙ። በኔም ይመኑ። እነሱ ሊመሩ ይከጀላልና)።

ይህም ታዲያ የጾመኛ ሰው ጸሎት ተቀባይነት አንደሚያገኝ ያለውን ተስፋ ያንጸባርቃል። ነብያችን (ሰ.ዐ.ወ.) እንዲህ ይላሉ፡ (ለአንድ ጾመኛ የማይመለስ የሆነ ጸሎት አለው)። በሌላ ሐዲስም እንዲህ ይላሉ፡ (ሦስት ሰዎች ጸሎታቸው አይመለስም፡ ፍትሃዊ መሪ፣ ጾመኛ እስከሚያፈጥር ድረስ፣ የተበዳይን ጸሎት ፈጣሪ ከደመና በላይ ያነሳታል የሰማይ በሮችም ይከፈቱላታል። ጌታም (ዐ.ወ.) እንዲህ ይላል በአሸናፊነቴ እምላለሁ ከጊዜም በኋላ ቢሆንም እንኳ ድል አንዲተቀዳጁ አድርጋለሁ)።

ከነዚያ ከረመዳን ወር መለያ ነገሮች ዋናው ደግሞ አላህ (ዐ.ወ.) ይህን ወር ከእሳት ነፃ መሆኛ ወር ማድረጉ ነው። ነብያችን (ሰ.ዐ.ወ.) እንዲህ ይላሉ፡ (የረመዳን የመጀመሪያ ሌሊት በገባ ጊዜ ሰይጣናትና አመጸኛ አጋንንት ይጠፈራሉ። የገሀንም በሮች ይዘጋሉ አንዱም እንኳ አይከፈትም። የጀነት በሮች ደግሞ ይከፈታሉ አንዱም እንኳ አይዘጋም። ከዚያም ለፋፊ እንዲህ በማለት ይለፍፋል፣ ደግ ነግር ከጃይ የሆንክ ሁሉ ወዲህ ና፣ ተንኮል ከጃይ የሆንክ ሁሉ ከተንኮልህ ተቆጠብ። (በዚህ ወር) ለአላህ ከእሳት ነፃ የሚያደርጋቸው (ባሮች) አሉት)። በሌላ ሐዲስም

እንዲህ ይላሉ፡ (ለአላህ በፊጥራ ጊዜ ከእሳት ነፃ የሚያደርጋቸው ባሮች አሉት። እሱም በየአንዳንዱ የረመዳን ሌሊት ነው)። ከእሳት ነፃ ሆነ ማለት አላህ (ዐ.ወ.) ይህን ታላቅ ተድላ የቸረው ሰው ምንም እሳት አይነካውም ማለት ነው።

ጾም ከመልካም ስራ በሮች አንደኛው ነው። መለያውም ማንኛውም ባሪያ ከእሳት አጥብቆ የሚጠነቀቅበት መሆኑ ነው። ኑብያችን (ሰ.ዐ.ወ.) እንዲህ ይላሉ (ጾም አንድ ባሪያ ከእሳት የሚድንበት መከታ ነው)። በሌላ ሐዲስም እንዲህ ይላሉ፡ (እንድ ባሪያ በአላህ መንገድ አንድን ቀን አይጾምም አላህ በዚያ ቀን ምክኒያት አካሉን ከእሳት የሰባ ምጻው(ወራት) ያህል ያራቀው ቢሆን እንጂ)።

(ከርሳቸው አላህ ይወደድና) ሙአዝ ኢብን ጀበል እንዲህ ብለዋል፡ አንድ ወቅት ከኑብያችን (ሰ.ዐ.ወ.) ጋር አብሬ እጓዝ ነበር። አንድ ቀን ማለዳ በጣም ቀርቧቸው መጓዝ ጀምርን። ገለል ብለው ባያጋቸውም ጊዜ እንዲህ አልኳቸው፡ ያላህ መላክተኛ ሆይ ከእሳት አርቆ ጀነት የሚያስገባኝ ስራ ንገሩኝ። ያን ጊዜ እንዲህ አሉ (ስለአንድ ታላቅ ነገር ነው የጠየቅሁኝ። እሱም አላህ ላገራለት ሰው ገር ነው። በሱ ምንም ነገር ሳታጀጋራ አላህን መገዛትህ፣ ስግደትን ደንቡን ጠብቀህ መስገድህ፣ ዘካን መስጠትህ፣ ረመዳንን መጾምህና በበይቱላህ ሃጅን ማድግህ ነው። ከዚያም እንዲህ አሉ። ስለመልካም ስራ በሮች ልንገርህን ጾም መከታ ነው፣ ምጽዋት ውሃ እሳትን እንደሚያጠፋ ሁሉ ኃጢያትን ያጠፋል)። እንዲሁም ጾም በእለተ ትንሳኤ አላህ (ዐ.ወ.) ምልጃቸውን ከሚቀበላቸው አማላጆች አንዱ ነው። ኑብያችን (ሰ.ዐ.ወ.) እንዲህ ይላሉ፡ (ጾምና ቁርአን በቂያማ እለት ለአንድ ባሪያ ያማልዳሉ ጾም ጌታ ሆይ! እኔ በቀን ምግብና ፍተውትን ከልክየው ነበርና የሱን ምልጃ ተቀበለኝ ይላል። ቁርአንም በሌሊት እንቅልፍን ከልክየው ነበርና የሱን ምልጃ ተቀበለኝ ይላል። ከዚያም ምልጃቸው ተቀባይነት ያገኛል አሉ)።

እንዲሁም ጾም ከአላህ ምህረትን ከሚያሰገኙ ነገሮች አንዱና ከጀነት መንገዶች አንደኛው መንገድ ነው። አላህ (ሱ.ወ.) ለጹዋሚ ባሮች ምህረት እንደሚያደርግና ታላቅ ምንዳም እንደሚሰጣቸው ቃል ገብቷል። እንዲህም ብሏል፡

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَعْرَةً وَأَجْرًا عَظِيمًا

ትርጉሙም (ሙስሊሞች ወንዶችና ሙስሊሞች ሴቶች፣ ምእምናንና ምእምናትም፣ ታዛዦች ወንዶችና ታዛዦች ሴቶችም፣ እውነተኛ ወንዶችና እውነተኛ ሴቶችም፣ ታጋሾች ወንዶችና ታጋሾች ሴቶችም፣ አላህን ፈሪዎች ወንዶችና አላህን ፈሪዎች ሴቶችም፣ መጽዋኞች ወንዶችና መጽዋኞች ሴቶችም፣ ጹዋሚዎች ወንዶችና

ጸዎሚዎች ሴቶችም፣ (ካልተፈቀደ ስራ) ብልቶቻቸውን ጠባቂዎች ወንዶችና ብልቶቻቸውን ጠባቂዎች ሴቶችም፣ አላህን በብዙ አውሽዎች ወንዶችና አላህን በብዙ አውሽዎች ሴቶችም፣ አላህ ለነርሱ ምህረትንና ታላቅን ምንዳ አዘጋጅቶላቸዋል።) ማለት ነው። ነብያችን (ሶ.ዐ.ወ.) እንዲህ ብለዋል፡ (ረመዳንን በሙሉ እምነትና ምንዳን አስቦ የጾመ ሰው ያለፈው ወንጀሉ ይማርለታል)። በዚህ በረመዳን ወር አንድ ሰው በኢባዳ ያሳለፉት ከሆነ ወንጀሎቹ የሚማሩለት የሆነቸው የቀድሮ ሌሊትም ትገኛለች። ነብያችን (ሶ.ዐ.ወ.) እንዲህ ይላሉ፡ (የቀድሮን ሌሊት በሙሉ እምነትና ምንዳን አስቦ በሰግደት ያሳለፈ ሰው ያለፈው ወንጀሉ ይማርለታል)።

ነብያችን (ሶ.ዐ.ወ.) ጾም ወደጀነት ከሚያደርሱ መንገዶች አንደኛው መንገድ መሆኑን ሲያበራሩ እንዲህ ይላሉ፡ (በጀነት ውስጥ የውጭ ክፍሏ ከውስጥ በኩል የውስጥ ክፍሏም ከውጭ በኩል የሚታይ የሆነች ክፍል አለች። ይህችን ክፍል አላህ ያዘጋጃት ምግብን ለመገባ፣ ቃሉን ልዝብ ላደረገ፣ ጾሙን ለቀጠለና ሰዎች ሲተኙ ተነስቶ ሰግደት ለሰገደ ሰው ነው) (ከርሳቸው አላህ ይውደድና) አቡ ሁረይራ የሚከተለውን አውርተዋል፡ የአላህ መላክተኛ ከእለታት አንድ ቀን ባልደረሰችን እንዲህ በማለት ጠየቁ፡ (ከናንተ ማነው ዛሬ ጾም ይዞ ያነጋ አቡ በክርም እኔ አሉ። እንደገናም እንዲህ አሉ (ከናንተ ማነው ዛሬ በሽተኛን የጠየቀው አሁንም አቡ በክር እኔ አለሁ። ነብያችንም (ከናንተ ማነው በአስክሪን ሽገታ የተሳተፈው እደገናም አቡ በክርም እኔ አሉ ነብያችንም (ከናት ማነው ዛሬ ለምስኪን ምግብ የሰጠው አሁንም አቡ በክር እኔ አለ። ያን ጊዜ ነብያችን (ሶ.ዐ.ወ.) እንዲህ አለ፡ (አነዚህ ባህሪዎች ባንድ ቀን ውስጥ በአንድ ሰው ባንድ ላይ አይሰባሰቡም አላህ ጀነት ያስገባው ቢሆን እንጂ)። አቡ ኡማማ አልባሂሊ የተባሉ ሰው ነብያችን ጋ (ሶ.ዐ.ወ.) ሄደው ያአላህ መላክተኛ ሆይ! በሱ ጀነት የምገባበትን ስራ እንዲሰራ እዘዙኝ በዚያን ጊዜ ነብያችን እንዲህ አሉ (ጾምን አጥብቀህ ያዝ አሱ አምሳያ የለውምና)።

ጾም ስር መሰረቱን ማንም የማይደርስበት ከአላህና ከባሪያው መካከል ያለ ምስጢር ነው። አንድ ጾም የያዘ ሰው አላህ እንጂ ሌላ ፍጡር በማያየበት ቦታ ሊገኝ ይችላል። በዚያን ጊዜ በጾም አላህ እርም ያደረገውን ነገር መፈጸም ሲችል የሚታቀበው ሁሉን ነገር የሚያውቅ ጌታ በመኖሩ እርግጠኛ ስለሆነና ቅጣተን በመፍራት እንዲሁም ምንዳውን በመከጀል ብቻ ነው። አላህ (ሱ.ወ.) እንዲህ ላል፡

أَلَمْ تَرَ أَنَّ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ طَّ مَا يَكُونُ مِنْ تَجْوَىٰ
ثَلَاثَةٍ إِلَّا هُوَ رَابِعُهُمْ وَلَا خَمْسَةَ إِلَّا هُوَ سَادِسُهُمْ وَلَا أَدْنَىٰ مِنْ ذَلِكَ وَلَا أَكْثَرَ

إِلَّا هُوَ مَعَهُمْ أَيَّنَمَا كَانُوا صَلُّوا عَلَيْهِمْ بِمَا عَمِلُوا وَيَوْمَ الْقِيَامَةِ إِنَّ اللَّهَ بِكُلِّ شَيْءٍ عَلِيمٌ

ትርጉሙም (አላህ በሰማያት ውስጥ ያለውን በምድርም ውስጥ ያለውን ሁሉ የሚያቅ መሆኑን አታይምን ከሦስት ሰዎች መሸካሸክ አይኖርም አርሱ አራተኛቸው ቢሆን እንጂ ከአምስትም (አይኖርም) እርሱ ስድስተኛቸው ቢሆን እንጂ ከዚያ ያነሰም የበዛም (አይኖርም) አርሱ የትም ቢሆኑ አብሯቸው ቢሆን እንጂ ከዚያም በትንሳኤ ቀን የሰሩትን ሁሉ ይነግራቸዋል። አላህ ነገሩን ሁሉ አዋቂ ነው) ማለት ነው።

ጾም አላህ (ሱ.ወ.) ወደሱ በማስጠጋት ክብር ከሰጣቸውና ምንዳውን ለሱ ካደረጋቸው ኢባዳዎች አንዱ ነው ነብያችን (ሲ.ወ.) አንዲህ ይላሉ፡ (አላህ (ዐ.ወ.) አንዲህ ብሏል የሰው ልጅ የሰራው ስራው ሁሉ የራሱ ነው ጾም ሲቀር አሱ የኔ ነው አኔ በራሲ ምንዳውን እሰጣለሁ)። በሌላ ሓዲስም እንዲህ ብለዋል (የሰው ልጅ የሰራው ስራ ሁሉ እጥፍ ድርብ ይሆንለታል። አንድ መልካም ስራ አስር እጥፍ አስከ ሰባት መቶም እጠፍ ይሆንለታል። አላህ አንዲህ ብሏል ጾም ሲቀር እሱ የኔ ነው አኔ በራሴ ምንዳውን እሰጣለሁ...) በመሆኑም የእምነቱ ሊቆች ጾም ከሌሎች ኢባዳዎች ለመብለጡ አለህ (ሱ.ወ.) ጾም የኔ ነው ማለቱ ብቻ በቂ ነው ይላሉ። ይህም ጾም ይቆልኝ ይስሙልኝ የማይገባበት ለአላህ የጠራ ኢባዳ በመሆኑ ነው።

ጾምኛ ሰው መንጊዜም የፈጣሪውን ትእዛዝ ይከታተላል፤ በዚህ በተባረከ ወርም አላህ ከእሳት ነፃ ከሚደርጋቸው ባሮች ውስጥ ለመካተት ተስፋ በማድረግም ችሮታውን ለማግኘት ጥረት ያደርጋል።

ይህን ቃሌን ተናገርሁኝ ለኔና ለናንትም ከአላህ ምህረትን እለምናለሁ።

መስጋና ሁሉ ለአለማቱ ጌታ ለአላህ ይገባው። የአላህ እዝነትና ሳለም የነብያትንና የመልእክተኞች መደምደሚያ በሆኑት በሰይዲና ሙሐመድ በቤተሰቦቻቸውና በመላ ባልደረቦቻቸው ይውረድ።

ሙስሎም ወንድሞች

ከእሳት ነፃ የሚያደርገው ጾም ያ ጾምኛውን ከመጥፎ ባህሪ ሁሉ የሚገታ፤ ከሱና ከወንጀል መካከል ጠንካራ አጥር የሚሆነውና የጾመ መሰረትና ፍሬ የሆነውን አላህን መፍራትን እውን የሚያደርገው ጾም ነው። በመሆኑም እርም ነገር ከመብላት፤ የሰውችን ክብር ከመንካት፤ አንዲንም ሰው ከማማት፤ ሰዎችን ከማጣላትና በሀሰት ከመመስከር ሊቆጠብ ይገባል። አላህ የሚወደውን እንጂ አለመናገር፤ አንዲሁም የጾመኞችን ባህርይ በመላበስ በደግ ነግር መከላከል እንጂ ለመጥፎ ነገር መጥፎ አጸፋ አለመስጠት ይጠበቅበታል። አላህ (ሱ.ወ.) እንዲህ ይላል፡

وَإِنَّمَا سَمِعُوا اللَّعْنَةَ أَعْرَضُوا عَنْهُ

ትርጉሙም (ውድቅንም ቃል በሰሙ ጊዜ ከርሱ ይርቃሉ) ማለት ነው።

وَالَّذِينَ هُمْ عَنِ اللَّعْنَةِ مُعْرِضُونَ

ትርጉሙም (እነዚያም አነርሱ ከውድቅ ንግግር ራቂዎች) ማለት ነው።

ذَفَعُ بِالَّتِي هِيَ أَحْسَنُ

ትርጉሙም (በዚያች እርሷ መልካም በሆነችው (ጠባይ) መጥፎይቱን ገፍትር) ማለት ነው።

ነብዮችን (ሶ.ዐ.ወ.) እንዲህ ብለዋል፡ (ጾም መከታ ነው። አንዳችሁ ጾም በሚይዝበት ቀን እርኩስ ቃል አይናገር፤ ድምጹንም ከፍ አያድርግ አንድ ሰው ቢሳደበው ወይም ሊታገለው ቢሞክር እኔ ጾመኛ ነኝ ይበል)። አንዲሁም በሌላ ሐዲስ እንዲህ ብለዋል፡ (ጾም ማለት ከመብል መጠጥ መታቀብ አይደለም። ነገር ግን ጾም ማለት ከውድቅና እርኩስ ቃል መታቀብ ነው)። አንድ ሰው ከአገር የሌለ ውንድሙን ክብር በመጠበቅም ከእሳት ነፃ ሊሆን ይችላል። ነብዮችን (ሶ.ዐ.ወ.) እንዲህ ብለዋል፡(ከሃሜት የወንድሙን ሰጋ የተከላከለን ሰው አላህ በእውነት ከእሳት ነፃ ሊያደርገው ይገባል)።

እውነተኛ ጹዋሚ የሚባለው ያ በጾም ምንዳ የሚጠቀመው ጾመኛ ነው። ይህም ጾመኛ የጾሙ ገጽታ ለሰዎች በሚያሳየው ጠባይ ጎልቶ ይታያል። ምክኒያቱም ጾም ጾመኛን የነፍሱን ልጻም መቆጣጠርንና ማስተካከልን ያስተምራልና። ነፍስ ሁሉ ጌታዬ የጠበቃት ካልሆነች በስተቀር በመጥፎ ነገር በእርግጥ አዛዥ ናት። አንድ ሰው ነፍሱን ያለልጻም የለቀቃት ከሆነ ጥፋት ወስት ተከተዋለች። ነገሮቹን ከተቆጣጠረ ግን ወደከፍተኛ ደረጃና ወደፈለገው ቦታ እንዲታደርሰው ሊገራት ይችላል። ይህ ተግባር ታዲያ የጌታን ታላቅነት በማሰብ ሆዱ፣ ብልቱ፣ ምላሱና መላ አካላቱ አላህ (ዐ.ወ.) እርም ካደረገው ነግር ሁሉ በእምነት ለጾመ ሰው እንጂ እውን ሊሆን አይችልም።

እንዲሁም እውነተኛ ጾመኛ የሚባለው መልካምን ስራ ለጌታው በማጥራት የሚያበዛና ተቀባይነት ያገኝ ይሆን ወይስ ይመለስብኝ ይሆን እያለ የሚሰጋ ሰው ነው። አላህ (ዐ.ወ.) ነብዩ ኢብራሂም የተከበረውን ካዕባ እንዲገነቡ በታዘዙ ጊዜ የነበሩበትን ሁኔታ እንዲህ በማለት ይገልጻልናል፡

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

ትርጉሙም (ኢብራሂምና ኢስማኢልም ጌታችን ሆይ ከኛ ተቀበል አንተ ሰሚውና አዋቂው አንተ ነህና የሚሉ ሲሆኑ ከቤቱ መሰረቶችን ከፍ ባደረጉ ጊዜ (አስታውስ) ማለት ነው።

(ከርሳቸው አላህ ይውደድና) ሰይዲና አሊ እንዲህ ይሉ ነበር፡ ከስራ ይልቅ ለተቀባይነቱ ትኩረት ስጡ እንዲህ የሚለውን የአላህን ቃል አልሰማችሁምን ፡

إِنَّمَا يَتَقَبَّلُ اللَّهُ مِنَ الْمُتَّقِينَ

ትርጉሙም (አላህ የሚቀበለው እኮ ከጥንቅቆቹ ብቻ ነው አለ) ማለት ነው።

ጌታዬ ሆይ ከእሳት ነፃ ከደረግሃቸውና ስራቸው ከተቀብለካቸው ባሮችህ አድርገን ።